

GJSK140003202026



:: નમુના - અ ::

આંક-

વડાલીના મહે.જયુડીશ્યલ મેજિસ્ટ્રેટ ફસ્ટ ક્લાસ સાહેબશ્રીની કોર્ટમાં, મુ.વડાલી ચુકાદાની તારીખ: ૦૧/૦૬/૨૦૨૬ ફોજદારી કેસ નં.: ૨૭૫/૨૦૨૬	
:: ગુનાની વિગત ::	
ગુનાની કલમ	પ્રોહીબીશન એક્ટની કલમ-૬૫(એ)(એ)
પ્રથમ માહિતી અહેવાલ નંબર	૧૧૨૦૮૦૫૪૨૩૦૨૮૮/૨૦૨૩
પોલીસ સ્ટેશન	વડાલી પોલીસ સ્ટેશન
ફરીયાદપક્ષ	શ્રી સરકાર
રજુઆત	વિ.એ.પી.પી.શ્રી.જે.એ.રાવલ
આરોપી પક્ષ	મધુરભાઈ હસમુખભાઈ ફનાત, ઉ.વ.આ.૨૦, ધંધો-મજૂરી, રહે-કેશરપુરા,તા.વડાલી,જી.સાબરકાંઠા
રજુઆત	વિ.વ.શ્રી.એ.ડી.ગઢવી

:: નમુના - બ ::

ગુનાની તારીખ	૦૨/૦૭/૨૦૨૩
પ્રથમ માહિતી અહેવાલની તારીખ	૦૨/૦૭/૨૦૨૩
આખરી અહેવાલની તારીખ	૧૭/૦૨/૨૦૨૬
તહોમતનામુ ફરમાવ્યા તારીખ	૨૫/૦૩/૨૦૨૬
પુરાવો શરૂ થયાની તારીખ	૧૭/૦૪/૨૦૨૬
ચુકાદા માટે રાખવાની તારીખ	૦૧/૦૬/૨૦૨૬
ચુકાદાની તારીખ	૦૧/૦૬/૨૦૨૬
સજા હુકમની તારીખ- લાગુ પડે તો	--

:: આરોપીની વિગત ::

નંબર	આરોપીનું નામ	ધરપકડની તારીખ	જામીન મુક્ત તારીખ	તહોમત	શું નિર્દોષ છોડ્યા / સજા કરી	કરવામાં આવેલી સજા	સુનાવણી દરમ્યાન અટકાયત નો સમય ગાળો
(૧)	મધુરભાઈ હસમુખ ભાઈ ફનાતા	૧૮/૦૭/૨૦૨૩	૧૮/૦૭/૨૦૨૩	પ્રોહીબીશન એક્ટ કલમ -૬૫(એ) (એ)	નિર્દોષ	--	--

:: નમુના-ક ::

ફરીયાદી/બચાવ/ન્યાયાલયના સાક્ષીની યાદી

અ. ફરીયાદપક્ષ

અનુ.નં.	નામ	પુરાવાનો પ્રકાર
ફ.સ.૧	ચેતનકુમાર માવજીભાઈ	ફરીયાદી
ફ.સ.૨	વિશ્વાસકુમાર સરદારભાઈ અસારી	પંચ સાહેદ

બ. બચાવપક્ષ

અનુ.નં.	નામ	પુરાવાનો પ્રકાર
૧	--	--

ક. ન્યાયાલય

અનુ.નં.	નામ	પુરાવાનો પ્રકાર
૧	--	--

ફરીયાદી/બચાવ/ ન્યાયાલયના સાક્ષીની યાદી

અ. ફરીયાદ આંકની યાદી

અનુ.નં.	આંક	વર્ણન
૧	૧૦	ફરીયાદ
૨	૧૨	ગુનાવાળી જગ્યાનું પંચનામું

બ. બચાવ આંકની યાદી

અનુ.નં.	આંક	વર્ણન
	--	--

ક. ન્યાયાલય આંકની યાદી

અનુ.નં.	આંકની સંખ્યા	વર્ણન
--	--	--

ડ. ભૌતિક પદાર્થ

અનુ.નં.	આંકની સંખ્યા	વર્ણન
—	—	—

:: ઠરાવ ::

(૧) ફરીયાદપક્ષના કેસની ટુંકમાં હકીકત એવી છે કે, આ કામના આરોપીએ તા.૦૨/૦૭/૨૦૨૩ના કલાક-૧૬/૩૦ વાગે મોજે કેશરપુરા ગામે આવેલ પ્રોહી.પ્રતિબંધક એરીયામાં એરીયામાં વગર પાસ પરમીટે પોતાના રહેણાક મકાનની પ્રથમ રૂમમાં એક મીણીયાની થેલીમાં મૂકેલ પ્લાસ્ટીકની થેલીઓ નંગ-૧૦માં ભરેલ દેશી દારૂ આશરે લીટર-૩ કિ.ગ્રા.૬૦/-નો વેચાણ અર્થે રાખી પોલીસ રેઇડ દરમિયાન ઘરે હાજર નહીં મળી આવી પાછળથી પકડાઈ જઈ પ્રોહીબીશન એક્ટની કલમ-૬૫(એ)(એ) મુજબના શિક્ષાપાત્ર ગુન્હા અંગેની ફરીયાદ દાખલ કરેલી છે.ત.ક.અ.શ્રી દ્વારા તપાસના અંતે આરોપી વિરૂદ્ધ પુરાવો જણાઈ આવતાં ચાર્જશીટ દાખલ કરવામાં આવેલ છે.

(૨) આ કામે આરોપીને સમન્સ કરતાં, આરોપી હાજર થયેલ અને તેમને પોલીસ પેપર્સના કાગળો મળી ગયાની ખાત્રી કર્યા બાદ આંક-૦૬થી આરોપી વિરૂદ્ધ તહોમતનામું ફરમાવી, આરોપીની આંક-૦૭થી પ્લી વાંચી, સંભળાવી, સમજાવી નોંધતા આરોપીએ ગુનો કર્યાનો ઈન્કાર કરતાં, આરોપી સામેનો કેસ આગળ ચલાવવામાં આવેલ છે.

(૩) ઉપરોક્ત પુરાવા બાદ વિ.એ.પી.પી.શ્રીએ ફરીયાદપક્ષનો પુરાવો પુરો થયેલાનું જાહેર કરેલ છે. ફરીયાદપક્ષે રજુ થયેલ પુરાવાના આધારે ફોજદારી કાર્યરીતી સંહિતની કલમ-૩૧૩ અન્વયે આરોપીનું વિશેષ નિવેદન નોંધવા જેટલો પુરાવો ન હોઈ નોંધેલ નથી. ત્યારબાદ બંને પક્ષકારોની દલીલો સાંભળી.

(૪) હાલના કામે રજુ થયેલ તમામ પુરાવોના આધીન કેસના આખરી નિકાલ સાડ નીચે મુજબના મુદ્દાઓ ઉપસ્થિત થયેલ છે. હાલના

કામે રજુ થયેલ તમામ પુરાવોના આધીન કેસના આખરી નીકાલ સારુ નીચે મુજબના મુદાઓ ઉપસ્થિત થાય છે.

-:: મુદ્દાઓ ::-

(૧) શું ફરીયાદપક્ષ નિઃશંકપણે પુરવાર કરે છે કે, આ કામના આરોપીએ તા.૦૨/૦૭/૨૦૨૩ના કલાક-૧૬/૩૦ વાગે મોજે કેશરપુરા ગામે આવેલ પ્રોહી.પ્રતિબંધક એરીયામાં એરીયામાં વગર પાસ પરમીટે પોતાના રહેણાક મકાનની પ્રથમ રૂમમાં એક મીણીયાની થેલીમાં મૂકેલ પ્લાસ્ટીકની થેલીઓ નંગ-૧૦માં ભરેલ દેશી દારૂ આશરે લીટર-૩ કિ.રૂા.૬૦/-નો વેચાણ અર્થે રાખી પોલીસ રેઈડ દરમિયાન ઘરે હાજર નહીં મળી આવી પાછળથી પકડાઈ જઈ પ્રોહીબીશન એક્ટની કલમ-૬૫(એ)(એ) મુજબનો શિક્ષાપાત્ર ગુન્હો આ અદાલતની હકુમતમાં કરેલ છે ?

(૨) શું હુકમ ?

(૫) ઉપરોક્ત મુદ્દા અંગેના ન્યાયીક નિર્ણય નીચે મુજબ છે.

(૧) નકારમાં.

(૨) આખરી હુકમ મુજબ.

(૬) ઉપરોક્ત મુદ્દાઓના નિર્ણય માટેનાં કારણો નીચે મુજબ છે.

-: કારણો :-

મુદ્દા નંબર-૧ :-

(૬.૧) ફરીયાદપક્ષ તરફથી ફરીયાદી-ચેતનભાઈ માવજીભાઈને આંક-૮ થી સોગંદ ઉપર તપાસવામાં આવેલા છે. આ સાહેદે તેમની જુબાનીમાં જણાવેલ છે કે, તા.૦૨/૦૭/૨૦૨૩ના રોજ તેઓ તથા હે.કો.

ગીરીશભાઈ પેટ્રોલીંગમાં હતા ત્યારે એક ઇસમ મધુરભાઈ હસમુખભાઈ ફનાત દેશી દારૂ રાખતાં હોવાની બાતમીના આધારે બે પંચો બોલાવી બાતમીવાળી જગ્યાએ જતા તેઓ હાજર મળેલા નહીં અને તેમની પાસે તપાસતા તેઓના કબજામાં મીણીયાની થેલી મળેલ અને પંચો રૂબરૂ ખોલતાં તેમાંથી દેશી દારૂ લીટર-૩ કિં.૬૦/-નો મળી આવેલ અને તેમાંથી થોડો દારૂ કાચની સીસીમાં લઈ પાકુ સીલ કરી નમૂના અર્થે લઈ લઈ પંચોના સહી વાળી કાપલી મૂકી જે પંચનામાની વિગતે તેઓએ પંચો રૂબરૂ સીલ કબજે કરેલ અને તેઓએ આરોપી વિરુદ્ધ ફરીયાદ આપેલી. જેમાં તેઓ પોતાની સહી ઓળખી બતાવે છે.જે ફરીયાદ **આંક-૧૦થી** રજુ છે.**આરોપીપક્ષે સદર ફરીયાદીની ઉલટતપાસમાં** આરોપીના પક્ષે કરેલ સર્જેશનનો ફરીયાદીએ ઇન્કાર કરેલ છે.આમ સાહેદ પણ પોતાની કામગીરીનો પુરાવો આપતા હોય આ પુરાવો ઔપચારીક છે.તે સંજોગોમાં ફરીયાદીના પુરાવાને સ્વતંત્ર સાહેદનાં પુરાવાથી સમર્થન મળવું આવશ્યક છે.

(૬.૨) ફરીયાદપક્ષ તરફથી પંચનામાના **પંચસાહેદ વિશ્વાસભાઈ સરદારભાઈ અસારીને આંક-૧૧થી** સોગંદ ઉપર તપાસવામાં આવેલા છે.આ પંચ સાહેદે તેમની જુબાનીમાં જણાવેલ છે કે, તેઓ પોલીસ સ્ટેશન રસ્તાથી જતા હતા ત્યારે પોલીસે ઉભા રાખી એક પંચનામામાં સહી કરવાનું કહેતાં તેઓએ સહી કરેલી. તેમની રૂબરૂ દારૂ કબજે કરેલ હોય તેવું બનેલ નથી.જે પંચનામું આ કામે **આંક-૧૨થી** રજુ છે.સદર પંચસાહેદ પંચનામાની હકીકતોને સમર્થન કરતા ન હોઈ વિ.એ.પી.પી. શ્રી ધ્વારા ફરી ગયેલા સાહેદ તરીકે જાહેર કરેલા છે. સદર પંચસાહેદ તેમની ઉલટતપાસમાં એ હકીકતનો સ્વીકાર કરેલ છે કે, પોલીસે એક તૈયાર લખેલા પંચનામામાં સહી કરાવેલી, પંચનામા બાબતે તેઓ કશું જાણતા નથી અને ફરીયાદપક્ષ અન્ય પંચસાહેદ દિનેશભાઈ નાથાભાઈ ચેનવાને અદાલત સમક્ષ હાજર રાખવી શકેલ નથી. તેવા સંજોગોમાં

નામદાર ગુજરાત હાઈકોર્ટે જીવાભાઈ ટી.વસાવા વિ.ગુજરાત રાજ્ય (૨૦૦૪)(૧) જીએલઆર ૪૬૦ના સુપ્રસિધ્ધ રીપોર્ટેડ ચુકાદામાં ઠરાવ્યા અનુસાર, **None of the Panch Witnesses have supported the case of the prosecution and the contents of panchnama have also not been proved by Investigation Officer.** In such a situation, **panchanama cannot be read in evidence.** જ્યારે કોઈ પંચસાહેદ એ પંચનામાની વિગતોને સંપૂર્ણ સમર્થન આપે નહીં તો પંચનામાની વિગતો અનુસાર આક્ષેપિત ગુન્હો બનેલ હોવાનું શંકાસ્પદ બની રહેલ છે. આમ આંક-૧૨વાળું પંચનામા ફરીયાદપક્ષને મદદરૂપ થઈ શકે તેમ નથી.

(૭) સદરહુ કામે રજુ થયેલ તમામ પુરાવાઓ જોતાં આ કામે પંચ સાહેદ રૂબરૂ આ કામના આરોપીના કબજામાં ગેરકાયદેસર અને વગર પાસ પરમીટનો દેશી દારૂ મળી આવેલ હોવાનો ફરીયાદપક્ષનો કેસ છે, પરંતુ પંચ સાહેદની હાજરીમાં બાતમીવાળી જગ્યાએ જઈ રેઈડ કર્યાના તથા તે જગ્યાએથી મુદ્દામાલ કબજે કર્યા અંગેના પંચનામાના પંચો પંચનામાની હકીકતને સમર્થન કરતાં નથી અને આરોપીના કબજામાંથી કબજે કરેલ પ્રવાહીનું પૃથ્થકરણ કરવા માટે મોકલાવેલ હોય કે તેનો પૃથ્થકરણનો રીપોર્ટ આ કામે રજુ થયેલ નથી અને આરોપીના કબજા ભોગવટામાંથી જ મુદ્દામાલ દેશી દારૂ કબજે કરવામાં આવેલ છે તે નિઃશંકપણે સાબીત કરી શકેલ નથી.

(૮) જ્યારે ફરીયાદપક્ષના કેસમાં આરોપીના કબજા ભોગવટામાંથી ગેરકાયદેસર અને વગર પાસ પરમીટ વગરનો દેશી દારૂ મળી આવેલાનો કેસ છે અને તે ગુનો બન્યાનો સમય, સ્થળ ધ્યાને લેતાં, ગુનાવાળી જગ્યાએ સામાન્ય રીતે ત્રાહિત માણસોની હાજરી હોવાની શક્યતા નકારી શકાય તેમ નથી. અન્વેષણ દરમ્યાન પંચનામાના સાહેદ સીવાય સાહેદ તરીકે માત્ર પોલીસ સાહેદના જ

નિવેદનો લીધેલા છે.તે સંજોગોમાં પોલીસ સાહેદ સિવાય ત્રાહિત વ્યક્તીને સાહેદ તરીકે ન દર્શાવવાનું કોઈ વ્યાજબી કારણ ફરીયાદપક્ષના રેકર્ડ ઉપરથી ફલીત થતું નથી.તેમજ સદર પોલીસ સાહેદોની હકીકતને સ્વતંત્ર સાહેદોના પુરાવા રજુ કરાવી ફરીયાદપક્ષના કેસને સમર્થન અપાવેલ નથી.

(૯) આ કામે ફરીયાદપક્ષ તરીકે તપાસવામાં આવેલ પોલીસ સાહેદોએ પોતાની ફરજના ભાગરૂપે કરેલ કામગીરીની હકીકત જુલાનીમાં જણાવી ફરીયાદ હકીકતને સમર્થન આપવાનો પ્રયત્ન કરેલ છે.પરંતુ એકમાત્ર પોલીસ સાહેદના પુરાવા પર આધાર રાખી શકાય નહીં.વધુમાં સદર ગુનામાં તપાસેલા સાહેદો કે જેઓ પોલીસ સાહેદ હોય પોલીસ સાહેદના પુરાવાને સ્વતંત્ર સાહેદના સમર્થન પ્રાપ્ત થવું જોઈએ જે આ કામે થયેલ નથી.વધુમાં હાલના કામે પંચો ફરીયાદપક્ષના કેસને સમર્થન આપતા નથી.ફોજદારી ન્યાયશાસ્ત્રનો એ સિધ્ધાંત છે કે,ફોજદારી કામમાં આરોપીએ પોતાની નિર્દોષતા સાબીત કરવાની હોતી નથી.પરંતુ ફરીયાદીએ પોતાના કેસની હકીકતો શંકાથી પર રીતે સાબીત કરવાની હોય છે.જે ફરીયાદપક્ષ ધ્વારા સાબીત કરવામાં આવી નથી ત્યારે આરોપી વિરુદ્ધનો કેસ ફરીયાદપક્ષ શંકાથી પર રીતે સાબીત કરતા ન હોય આરોપીને તકસીરવાન ઠરાવી શકાય નહીં.**નામદાર**

ગુજરાત હાઈકોર્ટના સુપ્રસિધ્ધ ચુકાદા State v/s Bhikhabhai Dhulabhai Parmar [2005(3)GLR 1969]માં ઠરાવેલ છે કે. When two views are possible on appreciation of evidence, accused is entitled for benefit of doubt. એટલે કે જ્યારે ફરીયાદપક્ષના પુરાવા પરથી બે જુદા જુદા અવલોકન પર આવી શકાય તેમ હોય ત્યારે આરોપીને શંકાનો લાભ આપવો જોઈએ.નામદાર સર્વોચ્ચ અદાલતે **જગ્નાસિંઘ વિ. પંજાબ રાજ્ય (એ.આઈ.આર.૧૯૯૫ સુ.કો.૧૩૫)**ના

ચુકાદામાં ઠરાવ્યા મુજબ "શંકા આખરે શંકા છે. તે ગમે તેટલી દૃઢ હોય તોપણ સાબીતીનું સ્થાન લઈ શકે નહીં." અને બનાવ બનવા બાબતે વ્યાજબી શંકા ઉપજેલી હોય, તેથી ભારતીય ન્યાયપ્રણાલી અનુસાર વ્યાજબી શંકાનો લાભ આરોપીને આપવો ન્યાયોચીત જણાય છે. ફરીયાદપક્ષ તરફથી આરોપી વિરૂધ્ધ પ્રોહીબીશન એક્ટની કલમ-૬૫(એ)(એ) મુજબના ગુનાની ફરીયાદ રજુ કરવામાં આવેલ છે. જેના મુખ્ય તત્વો ફરીયાદપક્ષ તરફથી નિઃશંકપણે પુરવાર થયેલ ન હોય, તેનો લાભ આરોપીને મળવાપાત્ર હોય, મુદ્દા નં.૧નો જવાબ નકારમાં આપી મુદ્દા નં.૨ અન્વયે નીચે મુજબનો આખરી હુકમ કરવામાં આવે છે.

:: હુકમ ::

- (૧) આ કામના આરોપી-મધુરભાઈ હસમુખભાઈ ફનાત, રહે-કેશરપુરા, તા.વડાલી, જી.સાબરકાંઠાઓને ફોજદારી કાર્યરીતી સંહિતની કલમ-૨૫૫(૨) મુજબ ધી પ્રોહીબીશન એક્ટની કલમ-૬૫(એ)(એ) મુજબના ગુન્હામાંથી નિર્દોષ ઠરાવી છોડી મુકવાનો હુકમ કરવામાં આવે છે.
- (૨) આ કામના મુદ્દામાલ દારૂનો અપીલ સમય વિત્યા બાદ નાશ કરવાનો હુકમ કરવામાં આવે છે.
- (૩) ફોજદારી કાર્યરીતી સંહિતની કલમ-૪૩૭એ અન્વયે આરોપીએ અપીલ કોર્ટમાં હાજર રહેવાની બાંહેધરી માટે રૂ.૧૫,૦૦૦/- (અંકે રૂપિયા પંદર હજાર પુરા)ના જામીન રજુ રાખવાના રહેશે.

આ ઠરાવ આજ તા.૦૧લી, માહે-જુન, સને-૨૦૨૬ના રોજ ખુદ્દી અદાલતમાં વાંચી, સંભળાવી જાહેર કર્યો.

મુકામ : વડાલી
તા.૦૧/૦૬/૨૦૨૬

(સુનિલકુમાર એમ. પટેલ)
જયુડીશ્યલ મેજિસ્ટ્રેટ ફ.ક., વડાલી
ચુ.આઈ.સી.-જીજે૦૧૭૦૪

//A.A.P.//